
___ सं0 1406 — श्री शिव प्रसाद , शिव शंभु धाम , कंचनपुर, कुरदैन , रोहतास पर्षद के तहत निबंधित एक 
सार्वजनिक धार्मिक न्यास है । इसकी निबंधन सं0 3322 है । 

__ पर्षदीय पत्रांक - 1867 , दिनांक 28 / 11 / 2008 के माध्यम से श्री विद्या प्रताप शरणजी को इस न्यास का 
अस्थायी न्यासधारी नियुक्त किया गया था । श्री विद्या प्रताप शरणजी ने अपने आवेदन दिनांक 23 / 06 / 2009 द्वारा 
न्यास समिति गठन हेतु एक आवेदन एवं बैठक की छायाप्रति संलग्न करते हुए पर्षद कार्यालय में दी । इसके आलोक में 
पर्षदीय पत्रांक - 2222 , दिनांक 23 / 02 / 10 द्वारा थाना प्रभारी, सासाराम , रोहतास को चरित्र सत्यापन हेतु पत्र प्रेषित 
किया गया । पर्षदीय पत्रांक - 615, दिनांक 05 / 07 / 13 द्वारा इस संबंध में थाना प्रभारी, सासाराम, रोहतास को स्मार 
पत्र दिया गया । थाना का प्रतिवेदन प्राप्त नहीं हुआ है । श्री सत्येन्द्र कुमार सत्या ने अपने आवेदन दिनांक 
15 / 11 / 14 में लिखा है कि थाना काफी प्रयास के बाद भी पहाड़ माफियाओं के प्रभाव में आ जाने के कारण 
चरित्र - सत्यापन संबंधी रिर्पोट समर्पित नहीं कर रहे हैं । ऐसी परिस्थिति में हमलोग अपने चरित्र से संबंधित शपथ - पत्र 
समर्पित कर रहे हैं , ताकि न्यास समिति का गठन किया जा सके । 

अतः उपरोक्त परिस्थिति में श्री विद्या प्रताप शरण जो विरक्त महात्मा हैं , इन्हें सेवायत मानते हुए जिन लोगों 
ने शपथ - पत्र दायर किया है उनको शामिल करते हुए एक न्यास समिति गठित करने का निर्णय लिया गया । 

अतः बिहार हिन्दू धार्मिक न्यास अधिनियम , 1950 की धारा - 32 के अन्तर्गत धार्मिक न्यास पर्षद को प्रदत्त 
अधिकार जो धार्मिक न्यास की उप विधि सं0 - 43 ( द) के तहत अध्यक्ष को प्राप्त है, का प्रयोग करते हुए श्री शिव 
प्रसाद, शिव शंभु धाम , कंचनपुर, कुरदैन , रोहतास के सुचारू प्रबंधन, सम्पत्तियों की सुरक्षा तथा सम्यक विकास के लिए 
नीचेलिखे योजना का निरूपण तथा इसे मूर्त रूप देने के लिए एक न्यास समिति का गठन किया जाता है । 

योजना 
1. अधिनियम की धारा - 32 के तहत निरूपित इस योजना का नाम " श्री शिव प्रसाद, शिव शंभु धाम न्यास 
योजना, कंचनपुर, कुरदैन , रोहतास " होगा तथा इसके कार्यान्वयन एवं संचालन के लिए गठित न्यास समिति का नाम 
" श्री शिव प्रसाद, शिव शंभु धाम न्यास समिति, कंचनपुर , कुरदैन, रोहतास " जिसमें न्यास की समग्र चल - अचल संपत्ति 
के संधारण एवं संचालन का अधिकार निहित होगा । 

2. इस न्यास समिति का मुख्य कर्त्तव्य न्यास की संपत्ति की सुरक्षा एवं सुसंचालन तथा मंदिर की परम्परा 
एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा 
तथा सचिव एवं कोषाध्यक्ष के संयुक्त हस्ताक्षर से इसका संचालन होगा । 

4. न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी होगा । 

5. न्यास समिति अधिनियम एवं उप - विधि में वर्णित सभी नियमों का पालने करते हुए प्रतिवर्ष न्यास के 
आय – व्यय की विवरणी, अंकेक्षण प्रतिवेदन , कार्यवृत आदि सम्यक रूप से पर्षद को प्रेषित करेगी । 

6. अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 

___ 7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष 
बैठक में प्रस्ताव पारित कर पर्षद के अनुमोदन के लिए भेजेगी । 

8. न्यास समिति न्यास की अतिक्रमित / हस्तांरित भूमि “ यदि कोई हो तो ", उसकी वापसी के लिए समुचित 
वैधानिक कार्रवाई करेगी । 

9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास हित 
के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 

____ 11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 
आरोप – पात्रित होंगे तो , उनकी अर्हता स्वतः समाप्त हो जायेगी । 

पर्षद द्वारा निरूपित योजना को मूर्त रूप देने के लिए निम्नलिखित सदस्यों को न्यास समिति गठित की 
जाती है: 
(1 ) श्री विद्या प्रताप शरण पिता - स्व0 गौरी शंकर शरण 

अध्यक्ष 
पता - ग्राम - धनकाढ़ा, पो0 - धोडाढ़, रोहतास - 821113 
( 2 ) श्री सत्येन्द्र कुमार सत्या पिता - स्व0 यदुनाथ प्रसाद 

सचिव 
पता - ग्राम - धनकाढ़ा, पो0 - धोडाढ़, रोहतास - 821113 
श्री नथुनी शर्मा पिता - स्व० नरेश शर्मा 

कोषाध्यक्ष 
ग्राम + पोo + थाना - तिलौथु , रोहतास - 821213 
12. न्यास समिति के अन्य सदस्यों का चयन पर्षद द्वारा निर्णय लेकर किया जायेगा । 

13. उपरोक्त वर्णित न्यास समिति का कार्यकाल अधिसूचना निर्गत होने की तिथि से अगले 05 वर्ष तक लागू 
रहेगी, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर न्यास 
समिति के अवधि विस्तार पर यथोचित निर्णय लिया जा सकेगा । 

विश्वासभाजन, 
किशोर कुणाल , 

अध्यक्ष । 


अधीक्षक , सचिवालय मुद्रणालय , 
बिहार, पटना द्वारा प्रकाशित एवं मुद्रित । 

